

~~Nixtiequ li l-qarrejja tagħna jitolbu għal Kustôdju l-gdid, biex Alla jagħtih il-ghajjnâna wisq meħtieġa, l-aktar f'dawn iż-żmenijiet imwegħra,~~

~~halli jaħdem sewwa x-xogħol tqil u ta' reġġa, li l-knisja Kattolika tagħtu f'idejha biex iwettaq.~~

ID-DIREZZJONI.

DAWRA MAL-ART IMQADDSA

(*Jorbot mal-Għadd 3*)

Abu-Zenima. Tlaqna minn Elim u qbadna t-triq ma' tul il-wied, li tiehu lejn il-baħar. F'xi l-ħdax u nofs nilmhu fuq ix-xefaq strixxa ikhal qawwi u oħra taħtha safranija, lewn id-deheb. Kien il-Baħar l-Aħmar, f'Golf is-Swejz.

Il-karozzi mxew 'il quddiem, u fl-aħħar sibna ruħna f'ramla bla qjies, sa fejn iwasslu l-ghajnejn. Hemm kien Abu-Zenima, daqsxejn ta' lukanda, għal mistrieh ta' min jghaddi lejn Sinaj: dwejra mibnija apposta mill-Gvern Eġizzjan biex meta s-Sultan, sa kemm kien għadu hemm, kien jinzel f'Sinaj, ikollu fejn jieqaf jistrieh mis-shana u l-ghajja tal-vjaġġ. Ahna waqafna hawn biex nieklu biċċa ħobż malajr-malajr u nġumu għuma fil-Baħar l-Aħmar. U kien ta' min! Dak il-baħar, nadif u ċar daqs il-kristall; ikhal fix-xefaq, u dehbi fix-xtut, im-ħabba l-ħmura tar-ramel, kollu ħadid. U mbagħad, xi nġhidu għal kotra bla tarf ta' qroll u bebbux tal-baħar! Dejjem kelli namra tal-qroll, jew kif jġhidulu wkoll, frott tal-baħar, u xtaqt kieku ġarrejt xi erbġha sbieh milli kien hemm; iżda ma stajtx, għax wisa' ma kelli, u kien għad fadlilna ħafna x'niġru. U kelli fuq il-qalb nibqa' bix-xewqa bla temma, għad li xi laqxa ġbart.

Wara li kilna ikla tal-"camping" — taħsbux li kellna xi pranzu — xrobnâna xarba ilma sewwa, u streħajna siegħa b'kollox, u ergajna sibna ruħna fil-karozzi biex nitilqu lejn Sinaj.

Meta sa naslu? "Għad fadal," qal- ulna x-xufiera. Fl-aħħar tlaqna u għaddejna minn ġo nofs ġemgħa għerejjex, jew djar tat-tajn għal ħaddiema Eġizzjani tal-minieri tal-manganiż, u x-xufiera dawru l-karozzi għal ġol-wied, fil-qalba ta' Sinaj.

Wadi Faran. S'issa dejjem konna miexja (u tista tghid, għal kemm ma konniex narawh, f'linja waħda mal-Baħar l-Aħmar), fil-Golf tas-Swejz. Minn issa 'il quddiem, sa nħallu l-Baħar warajna u nidhlu fil-qalba tad-deżert ta' Sinaj.

Għaddiet xi nofs siegħa u lwejna lejn ix-xellug u sibna ruħna fil-bidu ta' wied kollu ġebel, hoġob u għolliq niexef. Il-karozzi waqfu u nġabru fl-imkien, u x-xufier ta' fuqhom tahom l-aħħar ordnijiet u s-sinjali ta' bejniethom. Minn hawn 'il quddiem ikollhom isuqu, tista tghid, bl-ament għax la hemm toroq, la mogħdija, u la xejn ħlief xi erba' blatiet kbar, li minnhom is-sewwieqa jistgħu jaraw fejn qegħdin. Ix-xufiera m'hux l-ewwel darba li kienu għamlu dik it-triq, għal hekk kienu drawha u kienu jafuha. B'xorti tajba għalina, kien għad hemm xi sinjali mbajda fuq il-blat u l-ġebel, li kienu għamluhom it-teknici li ftit qabel kienu għadhom kemm ħadmu l-film: "The Ten Commandments", li żgur kull hadd għadu jiftakar fih. Mela, għalina! Shana u m'hux, sa nżul ix-xemx kellna nku-nu fil-Monasteru ta' santa Katerina.

Il-wied li qbadna kien jismu Wadi

Faran, li jġbor fih l-ilma kollu li jin-
 zel mill-iġbla ta' Sarabat, f'nofs
 Sinaj. F'dal-wied daħlu wkoll Uljed
 Israel wara li telqu minn Elim: "Ir-
 newlha mbagħad minn Elim u waslet
 il-ġemgħa kollha ta' Wlied Israel fix-
 xagħri ta' Sin, bejn Elim u bejn
 Sinaj, fil-jum hmistax tat-tieni xahar
 wara hrughom minn art l-Eġittu"
 (Esodu, XV, 1).

Il-Lhud damu xahar u nofs sa ma
 waslu hawn, u aħna domna tmien
 siegħat! Nghid is-sewwa, dal-post
 hassejtu jbezzagħni bil-waħx u l-kob-
 or u l-qilla tiegħu. Min qatt għadda
 mill-qiegħ ta' Wied l-Għasel, jew
 minn taħt l-irdumijiet ta' Wied Qirda,
 jew Bingemma, jista' jsawwar xi hjiel
 u jgħib xi haġa f'moħħu ta' Wadi Far-
 an: bla siġar, bla ilma; iserrep bejn
 iġbla għolja ta' kull lewn; ilwien ta'
 kull xorta, mhabba l-hadid u l-min-
 erali oħra li jinsabu f'dan il-blat;
 fejn hu kaħlami, fejn hu iswed faħam;
 nahiet oħra roża, jew isfar. Blat hie-
 reg mill-ġnub, tisthajjlu niezel fuqek.
 Kulltant issib ruhek magħluq bejn
 dawn l-iġbla bla ma tara mogħdija
 għal barra. Skiet. Nies hadd. Kol-
 lox baħħ!

Kien hemm ġebbla ftit u xejn oghla
 mill-oħrajn u daqsxejn wahda mahru-
 ġa 'l barra. Din il-ġebbla fakkritni fil-
 għakkux li nqalagħlu 'l Mose hawn-
 ekk. F'dawn in-nahiet Mose ħarġil-
 hom l-ilma mill-blat (Esodu, XVII,
 7), niżżlilhom il-manna mis-sema, u
 kellhom jitqabdu mal-Għamelekin
 (Esodu XVII, 8-16). Il-postijiet sew-
 wa ma nistgħux ngħiduhom, imma
 jżgur li f'dawn l-inhawwi.

Kif waslu hawn bdew igergru għax
 ma sabux x'jieklu: "U ġemgmet il-
 ġemgħa ta' Wlied Israel għal Mose u
 għal Arun, fix-xagħri, u qalulhom
 Uljed Israel: 'M'hux li mitna b'id

il-Mulej fl-art tal-Eġittu, meta konna
 qegħdin hdejn il-borom tal-laħam, u
 nieklu hobz bix-xaba'" (Esodu,
 XVI, 2-4). U Alla l-Imbierek, flok
 qeridhom kif kien jixirqilhom, baġh-
 tilhom il-manna, u temagħhom er-
 bghin sena shaħ. Imxew 'il quddiem
 u ġew f'Rafidim fejn ma sabux ilma.
 Bdew igergru: "U hadha l-poplu ma'
 Mose, u qalu: 'Tina l-ilma x'nix-
 orbu Ghala hriġna mill-Eġit-
 tu? Biex toqtolna, lilna u lill-uliedna,
 lill-imrieħel tagħna bil-għatx?' "
 (Esodu XVII, 4). U Alla raġa' ha
 sabar bihom u qabbad lil Mose jaġhti
 b'hatar fuq blata biex hareġ l-ilma.

Dan ma kienx biż-żejjed. Mill-
 iġbla ta' Rafidim niżlu l-Għamelekin
 biex jehduha magħhom talli daħlu
 f'artijiethom. Bl-għajnuna t'Alla
 l-Lhud kellhom rebħa, taħt it-tmex-
 xija ta' Gozwe: "Harrab Gozwe lill-
 Għamalek u lil niesu b'xifer is-sejġ".
 Alla qabbad lil Mose jikteb dawn il-
 ġrajja b'tifkira għal quddiem. Mose
 bena altar u qiem u iżza ħajr 'l Alla
 għal dik ir-rebħa kbira.

Dan kollu beda għaddej minn moħħi
 waqt li konna għaddejjin minn dan
 il-wied li jwahħax, fejn mad-dwar ma
 jidhrux hliet blat u għolliq, u gremxul
 u sr'ep. U bqajna għaddejjin 'il qud-
 diem; ix-xufiera kull tant jieqfu jber-
 rdu l-makni; jifthu r-radju, u jerggħu
 jitolqu, isuqu gol-ġebel u l-blat. Tas-
 sew kienu karożzi tal-kedd!

Fl-aħħar, wara xi siegħa u nofs sew-
 qan, bdew ifiġġu xi siġar tal-palm u
 xi qasab. Konna resqin lejn l-oasi ta'
 Faran, il-ġawhra ta' Sinaj, imhabba
 l-hdura tagħha. Tfakkrek fl-Eden,
 miṭluf fin-nixfa tad-deżert. F'daqqa
 wahda, kif ilwejna għal-lemin, nisim-
 għu għajjat ta': "Halawan! Baq-
 xix!" Kienu ġemgħa ta' tfaġ Gharab
 li joqogħdu f'dak il-wied, lebsin im-

čerera maħmuġa u mqanfda; wiċċhom jixdihom il-faqar li jorqod u jqum magħhom.



Oasi fid-desert — Dehra ta' sigar ħodor, li sserrah u taħji l-ġhajnejn u l-qalb.

Imxejna aktar 'il quddiem. Il-ħdura żdiedet u feġġew quddiemna xi djar żġhar tan-nies ta' hemm, Waqafna quddiem dar minnhom, u f'kemm ili' ngħid, kemm kien hemm tfal — m'hux ħafna taf, imma għadd sewwa daru magħna kollha, inewwlu jdejhom għal xi "baqxix".

Dħalna f'naqra ta' ġnien fejn sibna familja ta' dawn ulied id-deżert. Ġie wiehed xwejjah u miegħu Patri Grieg b'daqna daqsieħ. Dan il-wadi dari kien ċentru kbir tal-Eremiti, sa kemm is-Saraċini ħarbtuhom għal kollox, u dawk li kienu baqgħu ħajja, jew li ġew warajhom, marru joqogħdu fil-Monasteru ta' Gebel

Musa fil-muntanja Sinaj; hawn, f'din il-ġenna tal-art, xrobna xarba ilma frisk, tawna ftit kafe, u għall-ewwel darba tħallatna man-nies ta' hawn. Jidhru ftit u xejn imgerrxa; it-tfal ġhajnejhom ileqqu, u jixhdu fihom qlubija u tkissir fix-xogħol u l-ħajja jiebsa tad-deżert. Il-bniet jidhru aktar imqita; bil-holoq f'riġlejhom u xagħarhom midfur sewwa; wiċċhom ismar bix-xemx imma hieni bi tbi-sima li tixhed is-sliem ta' qalbhom bi nkejja tat-tbatija li jinsabu fiha. In-nisa ma jidhruħ fejn ikun hemm ġemgħa ta' rġiel; meta konna ġewwa, ir-raġel tal-post kien li newwilna kollox. In-nisa ta' hemm joħorgu bi star iswed jgħattihom wiċċhom tista' tghid għal kollox, barra minn ġhajnejhom. Tistagħġeb kif joqogħdu b'dak l-iswed fuqhom f'dik is-shana tixwi.

Sinaj! Wara li dorna dawra mal-inħawi mimlija dwieli u sigar ħodor u sbieħ taż-żebbuġ, palm u frott — issa x-xemx bdiet tinheba wara l-iġbla u hekk is-shana bdiet tonqos u l-makni birdu u x-xufiera pejpu sigarrett — irkibna l-karozzi u tlaqna fost il-ġhajjat tat-tfal. Kien fadlilna l-aħħar biċċa tat-triq lejn Sinaj. Xi ftit 'il bogħod irġajna waqafna biex naraw daqsxejn ta' sigra li tagħmel frott jixbah ħafna lil manna kif insibuha mfissra fl-Iskrittura. Mill-ġdid għal karozzi u tlaqna. Inżul ix-xemx kien q'eghed joqrob u l-iġbla u l-widjien bdew ibiddu lwienhom minn waqt għall-ieħor. Is-sema ħa lewn ikħal skur, u l-blat aħmar dagħmi. L-irdum tal-widjien u l-ġhli tal-iġbla, mitlufa fi skiet ta' dinja oħra, idahħluk f'qox-ortok u jġibuk daqs naqra. Mogħdijiet xejn. Sewqan tista' tghid bl-ament, li ma kienux is-sinjali 'l hemm u 'l hawn li ħallew warajhom it-tek-

niçi ta' Hollywood. Ix-xufiera, imma ghandhom is-sens tad-deżert, u bdew isuqu daqs kieku kienu l-Kajr; la jhabblu rashom bil-molol, l-anqas bit-tyres tar-roti.

Domna f'dil-biċċa tat-triq qisna xi siegħa, sa kemm sibna ruhna bejn żewġ qċaċet għolja ta' iġbla, qishom kanpnari, fi truff il-wied, u l-ħruġ f'wesgħa kbira, mdawwra b'għoljiet kbar. Kif sibna ruhna fil-beraħ, feġġet ix-xemx li kienet niezla wara l-għoljiet sewdiena, fuq sfond ahmar dagħmi. F'nofs din il-wesgħa lmahna ġemgħa għarajjex suwed tal-Bedwin,

jigbru l-għolliq, kollu xewk, biex jgħalluħ u jixorbu l-ilma tiegħu!

Ix-xufiera kisru max-xellug, u quddiemna deħru tliet Patrijiet Griegi Ortodossi, b'leħja daqsieħ, warajhom deher il-Monasteru ta' Santa Katarina. Kienu l-5 u nofs ta' wara nofs inħar; wara tnax-il siegħa sewqan fost ir-ramel, widjien u iġbla, fl-aħħar sibna ruhna hdejn il-Monasteru, wieqaf, qisu fortizza, f'ras il-wied, iħaddar qisu ġnien. Konna għamilna safra ta' 400 (erba' mitt) mil. Nghid is-sewwa, kienet impres-sjoni li baqgħet imwaħħla f'moħħi



Sinaj — L-ewwel deħra tad-Deir ta' santa Katarina, imgħasses minn Gebel Musa warajh, u mwennes mis-siġar sbieħ tal-ġnien ta' ma ġenbu.

ma' dwarhom merħla mogħoż, suwed ukoll, b'xi nagħaġ magħhom, u tlieta jew erbghat iġmla. Tithassarhom lil dawn in-nies, tarahom jiggerrew fid-deżert, minn hawn għal hemm, ifittxu xi jlaqqtu, għaliehom infushom u għal imriehel tagħhom, li huma l-ghana kollu li għandhom f'din l-art. Fil-ghodu trid tarahom

sal-lum. Dik il-mixja, li ġemel jieħu tmint ijiem biex jagħmilha, aħna għamilnieħa f'jum wieħed biss. Kif wasalna, laqgħuna l-Patrijiet, daħħluna ġewwa, u wrewna fejn konna sa noqogħdu, u tallajna kollox fuq. Wara kull hadd sab postu, min mar jieħu doċċa, min mar jistrieħ fuq is-setaħ sa kemm sar il-ħin għall-ikel,

Il-kok li kellna maghna kien jaf isaj-
jar tajjeb, u llestielna ikla tal-hbieb.
Wara l-ikel morna norqdu, ghax fil-
ghodu kien hemm lesta għalina gha-
dma jiebbsa oħra: nbakkru u ner-

hulha biex nitilghu Ġebel Musa, għoli
7,460 pied!

DUN KARM SANT.

(Baqa' għal hargha oħra.)

~~DISA' XHUR FIS-SALT U L-INSARA TAT-TRANSGORDANJA~~

~~Meta jiena kont it-Transgordanja, is-Salt kienet l-akbar belt ta' dik l-art. Kien fiha nies, kif kont nis-magħhom jghidu, xi mitejn u ghoxrin elf ruh, il kotra tagħhom Misilmin; Insara kien hemm: xi hâga fuq elf Griegi Ortodossi; xi tmen mija Latini, u Griegi Kattolki ma' dwar erba' mija. Kien hemm ukoll xi Protestanti, imma ma jidhirx li kien hemm wisq. In-nies tas-Salt kienu kollha Għarab, barra minn qassis Taljan, Dun Giuseppe Longo (li gie~~

~~imgarrfa; dak tan-naħa tax-Xerq (tliġh ix-xemx) jghidulu s-Salâlem; u Liehor,, in-naħa tal-Qibla (nofs inhar) jghidulu n-Nebi Gadôr. In-naħa tal-Għarb hemm muntanja wkoll, jghidulha Ġebel Ghûxa, għolja tlett-elf u sitt-mitt (3,600) xiber Ingliz, imma ftit bghida, u qabel ma tilhaq telghatha, trid tghaddi wied minn tûlu, jghidulu Wâdi l-Qrâd. Ix-xemx, sa fis-sajf, fil-ghodu, tliġg minn wara s-Salâlem għal xi t-tmic-nja, u ftit wara l-erbgha, tinzel wara~~



~~Dehra ta' biċċa mis-Salt, in-naħa li jghidulha n-Nebi Gadôr. Id-dar weheda ta' fuq ras il-ġebel hija ta' raġel Nisrani, kattolku, jismu Musa Nassâr.~~

~~s-Salt ftit żmien warajja), u jien, minn Malta, li sa dak iż-żmien, naħ-seb, kont l-ewwel Malti li qatt rifes dik l-art.~~

~~Is-Salt mibnija bejn tliet iġbla, fuq id-djâl tagħhom u ġewwa ż-żewġ wid-jien ta' bejniethom. Il-ġebel, jew muntanja, li jigi n-naħa tax-Xmiel (nord) jghidulu Ġebel il-Qalgha, ghax fuqu kien hemm mibnija qalgha, jew belt żghira tas-soldati, il-lâm~~

~~Ġebel Ghûxa, 'il hemm minn Wâdi l-Qrâd. Meta tagħmel ix-xita, l-ilma jearċar mal-ġnûb tal-iġbla, minn bejn id-djâr għal ġewwa l-misraħ li jghidulu s-Sûq (ghax ġewwa fih n-nies tas-Salt fil-ghodu jarmaw ibieghu) u mat-toroq il-kbâr tal-belt jigri l-wied. Toroq, li jistgħu jissemmew toroq kien hemm tlieta: tnejn jib-dew mill-misraħ u jibqgħu sejrîn jin-ghaqdu mat-triq tal-karozzi li tieħu~~